

## حق پرورش کی شرائط (اسلامی تعلیمات اور ملکی قوانین کا مقابلی مطالعہ)

### Custody of Infant a comparative Study of Shariah and National Law

**Muhammad Arshad**, Lecturer

Department of Islamic Studies, Government Islamia Degree College, Narowal

#### Abstract

Upbringing of a child is called 'HIZANAT'. It is incumbent upon the guardians to bring up the children and arrange for their basic education, otherwise the children are likely to be spoiled and ruined. Following are the common preconditions for both ladies and gents claiming for the entitlement of 'HIZANAT' wisdom, puberty, maturity, freedom, trust and honesty, competence, safety of house and oneness of religion. Special preconditions particular for men for the entitlement of HIZANAT are: (i) That man should be living with a woman (his mother or sister) (ii) He should be in paternal relation (paternal uncle or paternal grandfather). Special preconditions particular for woman for the entitlement are (i) That woman should not be living with a woman deprived of 'HIZANAT' (ii) She should not be married to a 'non-mahram' of the child. In the light of the prevailing laws and court verdicts, welfare of the child, character of the guardian, capability and relationship with the immature child are given proper consideration. Inspite of entitlement of 'HIZANAT' a woman is deprived of it if she marries a stranger, having her residence far from the father, leading immoral life or carelessness in the upbringing of the child. The above mentioned conditions for HIZANAT not only clarify the significance of proper upbringing of children but also establish the criteria for eligibility of HIZANAT.

**Keywords:** Custody of Infant; Shariah; National Law

اسلام نے نوزائدہ بچوں کی جان کی حفاظت اور پرورش کا باقاعدہ نظام عطا کیا ہے۔ ان کی پرورش کے لیے اولیاء کو ذمہ دار بنایا گیا ہے۔ امام ابو الحسن شیرازی سات سال سے کم عمر بچوں کی حفاظت کے واجب ہونے کا ذکر کرنے کے بعد اس کی وجہ کہتے ہیں کہ اگر اس کی حفاظت ترک کر دی جائے تو وہ ضائع اور ہلاک ہو جائے (۱)۔ اسی طرح زیر حضانت بچوں کی ابتدائی تعلیم و تربیت بھی اولیاء کے ذمہ لازم ہے۔ شریعت نے بچے کی پرورش کے استحقاق کے لیے کئی شروط و یود مقرر کی ہیں۔ اس مضمون میں ان شرائط کے ذکر سے قبل حضانت کے مفہوم پر بحث کی جائے گی تاکہ اس مضمون کو صحیح طور پر سمجھا جاسکے۔

حضرات: حضانت کا اصل "حضر" ہے اس کی جمع احضان آتی ہے۔ کتب لغت میں اس کے معانی حسب ذیل ہیں:

- ۱۔ مادون الابط الکشح۔ "بغل سے نیچے سے پہلوتک کو کہتے ہیں" (۲)۔
- ۲۔ هو الصدر و العضدان وما بينهما۔ وہ سینہ، دونوں بازوؤ اور اس کے درمیانی حصہ کو کہتے ہیں (۳)۔
- ۳۔ حضن شکار کی جگہ کو کہتے ہیں یا اس رشی کو کہتے ہیں جسکے ساتھ شکار کیا جاتا ہے (۴)۔
- ۴۔ اس کا معنی جانب کے ہیں۔

یہ معنی کئی مرکبات میں بیان کیا گیا ہے جیسے حضنا الجبل (پہاڑ کی دونوں جانبیں) حضنا الرجل (آدمی کی دونوں پہلو)، حضنا الشیء جانبہ و نواحی کل شیء احضانہ (کسی چیز کے دونوں جانبیں اور ہر شے کی جانبوں کو احضان کہتے ہیں)۔ گویا اپنے سینے یا پہلو سے کسی کو لگانا حضانت کہلاتا ہے۔ عربی تراکیب میں یہ معنی استعمال ہوئے ہیں۔ حضن الصبی کا معنی ہے۔ اس نے اپنے بچے کو اپنی گود میں لیا۔ اسی طرح حضن الطائر بیضۃ اس وقت کہتے ہیں جب پرندہ انڈوں کو اپنے پروں کے نیچے لیتا ہے۔ الحضانة (فتح الحاء) حضان (حضرات کرنے والا مرد) اور حاضنة (حضرات کرنے والی عورت) کا مصدر ہے۔ اس طرح حضانت پروش اور تربیت کرنے کے عمل کو کہتے ہیں (۵)۔

حضرات کے لفظ سے کئی مشتق الفاظ عربی زبان میں استعمال ہوتے ہیں بعض الفاظ کا ذکر حسب ذیل ہے:

#### ۱۔ الحاضن و الحاضنة:

حضرات سے اسم فاعل مذکور اور مؤنث کے الفاظ بالترتیب الحاضن اور الحاضنة استعمال ہوتے ہیں۔ ان الفاظ کا معنی اہل لغت یوں بیان کرتے ہیں۔ المؤذن بالصبوی یحفظانہ ویر بیانہ۔ وہ لوگ جن کو بچے کی حفاظت اور تربیت کے لیے مقرر کیا گیا ہو (۶)۔

#### ۲۔ المحضنة:

حضرات سے اسم آلہ الحضنہ استعمال ہوتا ہے گویا پروش اور تربیت کے آلہ کو کہا جاتا ہے جیسے المعمولة للحامة كالقصعة الروح امانن الطينك بوتری کے چوڑے پیالے کی طرح کامٹی کا بنا گھوسلہ (۷)۔

#### ۳۔ المحضن:

حضرات سے اسم ظرف مکان ہے۔ اس کی جمع المحاضن آتی ہے۔ المواقع التي تحضن فيها الحمامۃ على بيضها۔ وہ جگہیں جہاں کبوتری اپنے انڈوں پر بیٹھتی ہے (۸)۔

حضرات کے معنی و مفہوم کو بیان کرنے کے بعد آئندہ صفحات میں حضانت کی مستحق خواتین اور مردوں کی مشترک شروط کا ذکر کیا جائے گا اور بعد میں مردوں اور خواتین کی مخصوص شروط کا ذکر کیا جائے گا۔

مشترک شروط: یہ مشترک شروط حسب ذیل ہیں:

- ۱۔ عقل
- ۲۔ بلوغت
- ۳۔ آزادی
- ۴۔ امانت و عدالت

۷۔ قدرت      ۶۔ مکان کا محفوظ ہونا      ۷۔ اتحاد دین  
۸۔ عقل:

چاروں نعمتیں کا تفکر کے نزدیک حضانت کی مستحق عورت یا مرد کیلئے بنیادی شروط میں سے ایک شرط یہ ہے کہ وہی عقلمند ہو۔ مجنون و سفیہ اس فریضے کو انجام نہیں دے سکتا کیونکہ ایسے افراد خود اپنی ذات اور اپنے مالی معاملات کی غمہداشت نہیں کر سکتے تو وہ دوسروں کے امور کی کیمیے غمہداشت کر سکتے ہیں۔

امام خصاف، امام ابن قدامہ، امام دردیر اور امام شیرازی نے ولایت کیلئے عقل کی شرط کا صراحت کے ساتھ ذکر کیا ہے (۹)۔ امام شیرازی فرماتے ہیں:

ولاثبت لمعتوه لأنه لا يكمل للحضانة (۱۰)

”او رمعتوه كيلعه حضانت ثابت نہیں ہے کیونکہ وہ تکمیل حضانت نہیں کر سکتا“

عقل کی شرط ولایت کیلئے بنیادی ضرورت ہے تاکہ زیر ولایت افراد کے معاملات کو کامل سمجھ بوجھ سے چلا جاسکے۔

۱۱۔ بلوغت:

حضورت کی شروط میں سے ایک اہم شرط بلوغت ہے۔ اکثر معاملات میں بلوغت کو حکام شریعت کی بنیاد قرار دیا گیا ہے۔ سو حضانت کے باب میں بھی نابالغ افراد کی پرورش اور تربیت بالغ افراد کے ذمے ہے۔ بالغ افراد کی عقل میں اس قدر پیشگی آپنی ہوتی ہے۔ اس حالت میں ہی وہ اپنے معاملات کو چلانے کے ساتھ ساتھ نابالغ اور مجنون افراد کی پرورش کی ذمہ داری پوری کر سکتے ہیں۔ امام ابن ہمام، امام ابن قدامہ، امام بہوتی، امام ابو زہرا اور ڈاکٹر وہبہ حلبی نے اس شرط کو بیان کیا ہے (۱۱)۔ امام بہوتی کے الفاظ حسب ذیل ہیں:

ولا لطفل لأنهم يحتاجون لمن يحضنهم (۱۲)

”او بچے کو حضانت کا حق حاصل نہیں کیونکہ وہ تو خود حضانت کے محتاج ہوتے ہیں“

سو حضانت کی ذمہ داری کا تقاضا یہ ہے کہ وہ عاقل کے ساتھ ساتھ بالغ بھی ہوتا کہ زیر حضانت افراد کی صحیح طریقے سے پرورش کی جاسکے۔

۱۲۔ آزادی:

حضورت کیلئے ایک شرط یہ ہے کہ حضانت کرنے والا مرد یا عورت آزاد ہو۔ غلام اسکا حقدار نہیں ہے۔ اس کی وجہ بڑی واضح ہے کہ غلام مردو خاتون کسی آقا کا پابند ہوتے ہیں۔ اس لیے وہ زیر حضانت افراد کی کما حقہ پرورش کا فریضہ انجام دینے سے قاصر ہوتے ہیں۔

امام کاسانی، امام شیرازی، امام ماوردی، امام نووی اور امام بہوتی کے مطابق آزادی حضانت کی شروط میں سے ہے (۱۳)۔

امام شیرازی اس کی وجہ ان الفاظ میں بیان کرتے ہیں:

ولاتثبت الحضانة لرقيق لأنه لا يقدر على القيام بالحضانة مع خدمة المولى (١٣)  
”اور غلام کیلئے حضانت ثابت نہیں ہے کیونکہ وہ آقا کی خدمت کے ساتھ حضانت کی ادائیگی پر قدرت  
نہیں رکھتا ہے“

امام نووی کے مطابق آقا کی اجازت کے باوجود غلام حضانت کا حق نہیں ہے۔ ان کے الفاظ یہ ہیں:  
فلا حضانة لرقیقة وإن إذن السيد (١٤)

”سو غلام عورت کیلئے حضانت کا حق نہیں ہے اگرچہ آقا اجازت دے دے“  
کیونکہ اس اجازت کے باوجود وہ زیر حضانت افراد کی پرورش کیلئے مناسب وقت نہیں دے سکتے۔  
۷۷۔ امانت وعدالت:

حضانت کی شرط میں سے ایک شرط امانت دیانت ہے۔ اس سے مراد یہ ہے کہ حضانت کرنے والے مردوخاتوں کا  
کردار درست ہو اور وہ نشہ کرنے والے زنا کی شہرت رکھنے والے یا حرام کھلیل میں حصہ لینے والے نہ ہوں۔ کیونکہ حضانت کرنے  
والے افراد کے سیرت و کردار کا زیر حضانت افراد کی سیرت و کردار پر اثر پڑتا ہے۔ سو زیر حضانت افراد کی صرف پرورش ہی نہیں  
بلکہ مثالی اور معیاری پرورش مقصود ہے۔

اس شرط سے پرورش میں ولایت کے کردار کی اہمیت زیادہ واضح ہوتی ہے۔ امام خصاف، امام ابن قدامہ، امام بہوتی،  
امام دردیہ، امام شیرازی اور امام نووی نے حضانت کی اس شرط کو صراحت کے ساتھ ذکر کیا ہے (۱۵)۔

امام ابن قدامہ شرط امانت کا ذکر ان الفاظ میں کرتے ہیں:

ولَا الفاسق لَأْ نَهِيَ مُوثوقٌ بِهِ فِي أَدَاءِ الْوَاجِبِ مِنَ الْحُضَانَةِ (١٦)

”اور فاسق حضانت کا حق نہیں ہے کیونکہ حضانت کے واجب کی ادائیگی میں اس پر اعتماد نہیں کیا جاسکتا“

امام بہوتی کے مطابق فاسق حضانت کا حق نہیں کر سکتا۔ ان کے الفاظ یہ ہیں:

ولاحضانة ايضاً لفاسق لأنه لا يوفى الحضانة حقها (١٧)

”اور فاسق کیلئے بھی حضانت کا حق دار نہیں ہے کیونکہ وہ حضانت کا حق ادا نہیں کر سکتا“

امام دردیہ امانت کی تفصیل ان الفاظ میں ذکر کرتے ہیں:

وإِيمانَةُ فِي الدِّينِ فَلَا حُضَانَةَ كَالسَّكِيرِ أَوْ مُشْتَهِرِ بِالنِّزَانِ أَوْ اللَّهُو الْحَرَامِ (١٨)

”اور امانت کا معیار دین کے حوالے سے ہے۔ سو بہت زیادہ نشہ کرنے والا، زنا میں شہرت رکھنے والا یا  
حرام کھلیل والے کیلئے حضانت کا حق نہیں ہے“

سواس عبارت سے دو امور ثابت ہوئے:

۱۔ امانت کا معیار دین کے اعتبار سے ہے۔

۱۱۔ بہت زیادہ نشہ کرنے والا، زنا کی شہرت والا اور حرام کھلیں والا آدمی فاسق ہے۔  
اس لیے وہ امانت و دیانت کی شرط پوری انہیں کرتا۔ سو وہ حضانت کا مستحق نہیں ہوتا ہے۔ اور اس کی وجہ یہ ہے کہ بد کرداروں کے کردار کا اثر زیر حضانت افراد پر پڑتا ہے۔  
امام شیرازی اس کی وجہ بیوں بیان کرتے ہیں:

ولا تثبت لفاسق لأنه لا يوفى الحضانة حقها ولان الحضانة إنما جعلت لحظ الولد ولا

حظ للولد في حضانة الفاسق لأنه ينشأ على طريقته (۲۰)

”اور فاسق کیلئے حضانت ثابت نہیں ہے کیونکہ وہ حضانت کا حق پورا نہیں کر سکتا اور اس لیے کہ بچے کی خوشحالی اور سعادت کیلئے حضانت کو وضع کیا گیا ہے اور فاسق کی حضانت میں بچے کیلئے کوئی سعادت نہیں ہے کیونکہ وہ اس (فاسق) کے طریقہ کے مطابق پرورش پائے گا“

سونماہب اربعہ کے مطابق حضانت کے استحقاق کیلئے امانت، دیانت اور عدالت کی شرط ہے تاکہ زیر حضانت افراد کی بہتر پرورش ہو سکے۔

حضانت کے بر عکس ولایت نکاح میں شرط عدالت کے بارے میں اختلاف ہے۔ شوافع کے ہاں عدالت اور حنابلہ کے نزدیک عدالت ظاہری شرط ہے۔ امام نووی اور امام بہوتی نے اس کو بیان کیا ہے (۲۱)۔  
احناف اور مالکیہ کے نزدیک عدالت شرط نہیں ہے کیونکہ ولی کافق، اس کو ولایت سے محروم نہیں کرتا۔ امام کاسانی اور امام دردری نے اس کو بیان کیا ہے (۲۲)۔

عبد الرحمن جزیری کے مطابق احناف کے نزدیک ولی کے سوئے اختیار کی شہرت، ولایت سے ممانعت کا سبب ہے (۲۳)۔

اس اختلافی شرط کے علاوہ ولایت نکاح کی متفق علیہ شرط یہ ہے:

بلوغت، عقل، آزادی، اسلام، مرد ہونا اور حالتِ احرام میں نہ ہونا۔ امام سجحون، امام کاسانی، امام نووی، امام بہوتی اور امام دردری نے ولایت نکاح کے بارے میں ان شروط کا ذکر کیا ہے (۲۴)۔

مؤخرالذکر و شرط ولایت حضانت کی شرط سے مختلف ہیں۔ ایک یہ کہ ولایت نکاح صرف مردوں کو حاصل ہے جبکہ ولایت حضانت کا اولین حق خواتین اور بعد ازاں مردوں کو حاصل ہوتا ہے۔ دوسرا یہ کہ ولایت نکاح کیلئے ولی کا حج و عمرہ کے احرام سے خالی ہونا ضروری ہے جبکہ ولایت حضانت میں ایسی شرط نہیں ہے۔

۷۔ قدرت:

حضرات کرنے والے مرد و عورت کیلئے حضانت پر قادر ہونا ضروری کہا گیا۔ اگر کسی بیماری یا مصروفیت کی بنا پر کوئی حضانت پر قادر نہ ہو تو وہ حضانت کا مستحق نہیں ہو گا۔

امام خصف، امام دردری اور امام ابو زہرة نے اس شرط کے حوالے سے صراحةً کہ ساتھ ذکر کیا ہے (۲۵)۔

امام دردیر کے قدرت کی شرط کے بارے میں الفاظ یہ ہیں:

والكفاءة فلا حضانة لمن لا قدرة له على صيانة المحسوبون (٢٦)

”او رکفایت یہ ہے کہ اس کو حضانت کا حق نہیں ہے جس کو محسوبون کی حفاظت پر قدرت نہ ہو“

امام ابو زہرۃ قدرت کی شرط کی مزید تفصیل یوں بیان کرتے ہیں:

ويشترط أن تكون قادرة على القيام بشؤونه فإن كانت عاجزة عن ذلك لمرضها أو

لتقدمها في السنن أولانشغلها بغيره بان كانت محترفة لاتقيم في البيت اكثرا النهار

والليل لا تكون اهلاً للحضانة لأن هذا الحق إنما هو لمصلحة الطفل وتربيتها ورعايتها

وصونه و ذلك لا يكون مع العجز أو عدم القيام بالبيت أكثر النهار و طول الليل (٢٧)

”او (حضانت کیلئے) شرط یہ ہے کہ وہ اس کے معلمات کے انجام دینے پر قادر ہو۔ سو اگر وہ اپنی

بیماری، عمر سیدہ ہونے یا کسی اور کے کام میں مصروفیت باس طور کہ وہ ملازم ہو اور دن رات کے اکثر حصے

میں گھر میں قیام نہ کرتی ہو، کے سبب عاجز ہو تو وہ حضانت کی اہل نہیں ہے کیونکہ یہ حق حضانت بچے کی

مصلحت، تربیت، رعایت اور حفاظت کیلئے ہے اور وہ عاجز آنے کے سبب یا اکثر اوقات گھر میں نہ ہونے

کے سبب پورا نہیں ہو سکتا“۔

امام دردیر کے مطابق حضانت کرنے والے کیلئے متعدد امراض جیسے جذام اور برص کا نہ ہونا ضروری ہے (۲۸)۔

اس سے معلوم ہوا کہ حضانت کے فریضہ کو انجام دینے کیلئے اس کی بیماری یا ایسی مصروفیت کا نہ ہونا ضروری ہے جو اس

کی حضانت میں رکاوٹ کا سبب بنے کیونکہ بیماری، عمر سیدیگی اور ملازمت کے سبب اکثر اوقات گھر سے باہر رہنے کے سبب بچے

کی تربیت و حفاظت نہیں کی جاسکتی۔

۶۷۔ مکان کا محفوظ ہونا:

حضانت کیلئے ایک شرط یہ بھی ہے کہ حضانت کرنے والے کا مکان محفوظ و مامون ہو۔ بچی کی حفاظت کیلئے جائے

حضانت کا محفوظ و مامون ہونا زیادہ ضروری ہے۔

امام خصف اور امام دردیر کے ہاں اس شرط کا ذکر ملتا ہے (۲۹)۔ امام دردیر کے الفاظ حسب ذیل ہیں:

فلا حضانة لمن بيته مأوى للفساق أو بجوارهم بحيث يخاف على البنت المطيبة

منهم الفساد أو سرقة مال المحسوبون وغصبه (٣٠)

”سواس کو حضانت کا حق نہیں ہے جو کا گھر فاسق لوگوں کا مٹھکا نہ ہو یا ان کے پڑوس میں ایسے لوگ رہتے

ہوں۔ اس اعتبار سے ان کی طرف سے بچی پر فساد کا خوف ہو یا زیر حضانت فرد کے مال کے چوری ہونے

یا غصب کرنے کا خوف ہو“

vii- حضانت اور اتحادِ دین کی شرط:

حضرانت کے باب میں فقہاء کرام کے نزدیک اتحادِ دین کی شرط ہونے یا نہ ہونے کا ذکر کرنے سے قبل اس باب میں رہنمای حدیث کا ذکر حسب ذیل ہے:

حضرت رافع بن سنانؓ سے روایت ہے کہ انہوں نے اسلام قبول کیا اور ان کی بیوی نے اسلام لانے سے انکار کیا پس وہ بی کریم ﷺ کے پاس آئی اور کہا کہ میری بیوی کا دودھ چھوٹ گیا چھوٹے والا ہے اور رافع نے کہا کہ یہ میری بیوی ہے (اس لیے اسے میرے حوالے کر دیا جائے) آپؐ نے فرمایا:

أَقْعُدْ نَاحِيَةً وَقَالَ لَهَا أَقْعُدْ النَّاحِيَةَ وَأَقْعُدْ الصَّبِيَّةَ بَيْنَهُمَا ثُمَّ قَالَ أَدْعُوكُمَا هَا فَمَالَتِ الصَّبِيَّةُ

إِلَى أَمْهَا فَقَالَ النَّبِيُّ ﷺ اللَّهُمَّ إِهْدُهَا فَمَالَتِ إِلَى إِبِيهَا فَأَخْذَهَا (۳۱)

”ایک طرف بیٹھ جاؤ اور اس عورت سے کہا کہ تم بھی ایک طرف بیٹھ جاؤ اور آپؐ اس بچی کو دونوں کے درمیان بٹھادیا پھر فرمایا دونوں اس بچی کو بلاو۔ سو بچی اپنی ماں کی طرف مائل ہوئی۔ پس نبی اکرم ﷺ نے دعا کی کہ اے اللہ اس بڑی کو ہدایت عطا فرمائیں وہ اپنے باپ کی طرف مائل ہوئی چنانچہ رافع نے اس کو لے لیا،“

امام نسائی کی روایت میں اسی طرح کا واقعہ میں نابالغ بچے کا ذکر ہے۔ اس میں رسول اللہ ﷺ نے اسی طرح فرمایا (۳۲)۔

ان روایات سے ثابت ہوا کہ کافر مار کی حضانت جائز ہے وگرنہ بچے کو دونوں میں سے ایک کو اختیار کرنے کا اختیار نہ دیا جاتا۔ اس روایت میں بچے کو اختیار دیجے جانے کے متعلق امام مرغینانی کا نقطہ نظر یہ ہے کہ یہ آپؐ کے خصائص میں سے تھا (۳۳)۔ حضانت کیلئے اتحادِ دین شرط ہے یعنی اس سلسلہ میں فقہاء کی آراء حسب ذیل ہیں:

فقہی مذاہب:

حضرانت کے باب میں اتحادِ دین کی شرط کے بارے میں فقہی مذاہب کے نزدیک مختلف آراء ہیں۔ ان کی

تفصیل حسب ذیل ہے:

حتابلہ اور شوافع کا موقف:

حتابلہ اور شوافع کے نزدیک بچے کی حضانت کیلئے اسلام شرط ہے۔ سو کافر کیلئے مسلمان پر کوئی حق حضانت نہیں ہے۔ امام ابن قدامہ کے الفاظ حسب ذیل ہیں:

ولنا أنها ولاية فلاتشت لكافر على مسلم كولاية النكاح والمال ولأنها إذا لم تثبت

للغايق فالكافر أولى فإن ضرره أكثر فإنه يفتنه من دنيه ويخرجه عن الإسلام بتعليميه

الكافر وتزيينه وتربيته عليه وهذا أعظم الضرر (۳۴)

”اور ہمارے نزدیک یہ حضانت ولایت ہے سو کافر کیلئے مسلمان پر ولایت نہیں ہے جیسے نکاح اور مال کی ولایت اور اس لیے بھی جب یہ حضانت فاسق کیلئے ثابت نہیں ہے۔ سو کافر زیادہ بہتر ہے (کہ اس کیلئے حضانت ثابت نہ ہو) کیونکہ اس کا نقصان زیادہ ہے کہ وہ اس کے دین کے بارے میں فتنہ میں بنتا کرے گا اور وہ اس کو کفر کی تعلیم، اس کی آرائش اور تربیت کے سبب اسلام سے خارج کر دے گا اور یہ زیادہ نقصان دہ ہے“

امام بہوتی نے بھی اسی انداز میں اس کی وجہ کو بیان کیا ہے۔ (۳۵) اسی طرح شوافع کا موقف امام شیرازی ان الفاظ میں بیان کرتے ہیں:

ولاثبت لکافر علی مسلم (۳۶)

”اور کافر کیلئے مسلمان پر حضانت نہیں ہے“

امام شیرازی اس کی وجہ یوں بیان کرتے ہیں:

لأن الحضانة جعلت لحظة الولد ولا حظ للولد المسلم في حضانة الكافر لأنه يفتنه عن دينه وذلك أعظم الضرر (۳۷)

”کیونکہ حضانت بچے کی خوشحالی کیلئے وضع کی گئی ہے اور مسلمان بچے کیلئے کافر کی حضانت میں کوئی خوشحالی نہیں ہے کیونکہ وہ اسے اپنے دین سے فتنہ کا سبب بنتا ہے اور وہ زیادہ نقصان کا سبب ہے“  
اس سے ثابت ہوا کہ حنابلہ اور شوافع کے نزدیک کافر کو مسلمان پر کوئی حق حضانت نہیں ہے۔

مالکیہ کا موقف:

المدوة الکبری میں ہے کہ اگر کوئی مسلمان خاوند طلاق دے دے اور وہ کتابیہ (یہودی / عیسائی) عورت ہو اور اس کی چھوٹی اولاد ہو۔ (ابن القاسم نے) فرمایا وہ مسلمان عورت کی طرح اپنے بچوں کی زیادہ حقدار ہے۔ میں (سخون) نے عرض کیا یہ عورت ان کو شراب پلاتی ہو یا خزریر کا گوشت کھلاتی ہو تو پھر آپ اسے مسلمان عورت کی طرح کیوں قرار دیں گے۔ فرمایا ان کے مابین تفریق سے قبل وہ ان کو عام غذاء تھی اگرچہ وہ خزریر کے گوشت اور شراب سے محبت کرتی تھی اور اگر وہ ایسا ارادہ کرتے تو اس کو اس سے روک دیا جائے اور اس سے بچہ نہ لیا جائے اور اگر ان کو ایسا خوف ہو تو مسلمان لوگوں کے ساتھ اس بچے کو ملا دیا جائے تا کہ وہ ایسا نہ کر سکے۔

اس بحث کا اختتام حسب ذیل الفاظ کے ساتھ ہے:

واليهودية والنصرانية والمجوسية في هذا سواء مثل المسلمين (۳۸)

”اور یہودی، عیسائی اور مجوسی عورت حضانت میں مسلمان کی طرح برابر ہے“

اس سے ثابت ہوا کہ یہودی، عیسائی اور مجوسی عورت بچے کی حضانت کے باب میں مسلمان عورت کی طرح ہے۔

احناف کا موقف:

احناف کے نزدیک ذمی خاتون اپنی مسلمان اولاد کی حضانت کی زیادہ حقدار ہے جب تک کہ وہ ادیان کے محاسن و معایب کے بارے میں سمجھنے رکھتے ہوں۔ امام مرغیانی کے بقول:

والذمیته أحق بولدها المسلم مالم يعقل الأديان أو يخاف أن يالف الكفر (۳۹)

”اور ذمی عورت مسلمان بچے کی زیادہ حقدار ہے جب تک کہ وہ ادیان کی عقلی ندر کھتنا ہو یا کفر سے الفت کا خوف نہ ہو“

اس سے معلوم ہوا کہ بچے کے عقلند ہونے کے بعد یا کفر کی طرف میلان کے خدشے کے سبب ذمی عورت کا حق حضانت ختم ہو سکتا ہے۔

امام ابو زہرہ حق حضانت کے ختم ہونے کی وجہ کا ذکر کرتے ہوئے لکھتے ہیں:

ذلك لأن سبب ذلك الحق هو فور الشفقة ولا يؤثر فيه اختلاف الدين ويستمر الحضانة ثابتاً لهامع اختلاف الدين إلا أن يضر ذلك بدين الطفل (۴۰)

”یہ اس لیے ہے کیونکہ اس کا سبب ثابت ہے اور وہ شفقت کا وافر ہونا ہے اور یہ چیز دین کے مختلف ہونے سے متاثر نہیں ہوتی اور حضانت اس عورت کے لیے دین کے اختلاف کے باوجود ثابت رہتی ہے مگر یہ کہ اس سے بچے کے دین کا نقصان ہو“

امام ابو زہرہ کے مطابق درج ذیل و صورتوں میں بچے کے دین کے فساد کا امکان ہوتا ہے (۴۱)۔

ا۔ بچہ سن تیز (سات سال) تک پہنچ گیا ہو اور وہ ادیان کے محاسن و معایب کو سمجھتا ہو اور اس عورت کے دین سے متاثر ہونے کا خدشہ ہو۔

ا۔ اگر بچہ سن تیز تک ابھی نہ پہنچا ہو لیکن اس عورت کے دین کو سیکھنے کی کوشش کرتا ہو تو اس صورت میں بچہ اس عورت سے لے لیا جائے گا کیونکہ وہ اس کے دین کے بارے میں امین نہیں رہی اور حضانت کے لیے امانت شرط ہے۔ گویا بچے کے دین کا تحفظ امانت کی شرط کے تحت آتا ہے۔

اس سے ثابت ہوا کہ بچے کے دین کا تحفظ مقصود اولین ہے مگر ماں کی شفقت کا بدال نہیں اس لیے اس شفقت کے حصول کے لیے نظر انی یا یہودی عورت کے کردار کو بھی قبول کیا گیا ہے۔ ہاں اس میں بھی یہ شرط ضرور ہے کہ بچہ کا دین متاثر نہ ہو اور اس کے دین کے متاثر ہونے کی صورت میں بچہ اس سے لے لیا جائے گا۔

احناف کے نزدیک حضانت کرنے والے مرد کے لیے اتحادِ دین شرط ہے۔ امام کاسانی کے الفاظ حسب ذیل ہیں:

وإتحاد الدين فلاحن للعصبية في الدين إلا أن يكون على دينه (۴۲)

”اور حضانت کے لیے دین کا متحداً ناشرط ہے سوچے کے باب میں عصبه کے لیے حق حضانت نہیں ہے  
سوائے اس کے کہ وہ اس کے دین پر ہو“  
امام ابو زہرا اس کی موجہ ان الفاظ میں ذکر کرتے ہیں:

ذلک لأنَّ حُقْ الرِّجَالِ فِي الْحَضَانَةِ مُبْنَىٰ عَلَىٰ الْمِيرَاثِ وَلَا تَوَارِثَ بَيْنَ الْمُسْلِمِ وَغَيْرِ  
الْمُسْلِمِ (٢٣)

”یہ (اتحاد دین کی شرط) اس لیے ہے کیونکہ حضانت میں مردوں کا حق میراث پر ہوتی ہے اور مسلمان اور  
غیر مسلمان میں وراثت نہیں ہوتی“

سمعلوم ہوا کہ احناف کے نزدیک کتابیہ (یہودی / نصرانی) عورت بچے کی حضانت کی حقدار ہوتی ہے جبکہ مرد کے حق  
حضانت کے لیے اتحاد دین کی شرط ہے۔

گذشتہ بحث سے ثابت ہوتا ہے کہ حنبلہ اور شافعی کے نزدیک حق حضانت کیلئے اسلام شرط ہے اور مالکیہ کے ہاں شرط  
نہیں ہے جبکہ احناف کے نزدیک خواتین کے لیے حق حضانت کیلئے اسلام شرط نہیں ہے بشرطیکہ وہ بچے اتنے کم سن ہوں کہ دین  
کا فہم و شعور نہ رکھتے ہوں جبکہ مردوں کیلئے شرط ہے۔

مردوں کے ساتھ مخصوص شروط:

حضرانت کے لیے مشترکہ شروط کا ذکر گذشتہ صفحات میں ہو چکا ہے۔ اب بعض ایسی شروط کا ذکر کیا جا رہا ہے جو صرف  
مردوں کے ساتھ مخصوص ہیں:

عصبه ہونا:

مردوں کیلئے حضانت کے استحقاق کیلئے عصبه ہوناشرط ہے۔ امام کاسانی کے الفاظ یہ ہیں:

فَلَا تُثْبِتْ إِلَّا لِلْعَصْبَةِ مِنَ الرِّجَالِ وَيَقْدِمُ الْأَقْرَبُ فَالْأَقْرَبُ (٢٤)

”سوجہ حضانت مردوں میں سے صرف عصبه کے لیے ثابت ہے اور زیادہ قربی پہلے حقدار ہو گا پھر اس کے بعد قریبی“  
ان کے مطابق باپ، دادا، سگا بھائی، باپ شریک بھائی، سگے بھائی کا بیٹا، باپ شریک بھائی کا بیٹا، سگا بچا، باپ شریک  
بچا، پچا کا بیٹا اور باپ شریک پچا کا بیٹا ترتیب کے ساتھ حضانت کے حقدار ہوں گے۔

اگر پچھلہ کا ہو تو پھر ان کے سپرد کیا جائے گا اور اگر پچھلہ کی ہو تو پھر صرف محارم کے سپرد کیا جائے گا کیونکہ غیر محارم کے  
ساتھ اس کا نکاح جائز ہوتا ہے سوان پر اعتماد نہیں کیا جا سکتا۔ امام در دریحمرم ہونے کی شرط کو بیان کرتے ہیں کہ حضانت کرنے والا  
مرد محروم ہو جیسے باپ، بھائی، بچا (۲۵)۔

سو معلوم ہوا کہ مردوں میں سے ایسے افراد حضانت کے مستحق ہیں جو کہ عصبه اور محروم ہوں۔ مرد کے لیے استحقاق حضانت کے لیے عصبه ہونے کی شرط کو چاروں فقہی مکاتب فلکنے بیان کیا ہے (۲۶)۔

مرد کے پاس حضانت کے لیے عورت ہو:

مالکیہ کے نزدیک مرد کے استحقاق حضانت کے لیے ایک اور شرط یہ ہے کہ حضانت کرنے والے مرد کے پاس عورت ہو جو یہ کام انجام دے سکے کیونکہ بچے کی حضانت کرنا نیمایدی طور پر عورت کا کام ہے جیسے اس آدمی کی ماں، بیوی، لوٹڈی، خالہ یا چچی۔ اس کی وجہاً مام دردیر ان الفاظ میں ذکر کرتے ہیں۔

لأن الرجال لا قدرة لهم على أحوال الأطفال (۲۷)

”کیونکہ مردوں کو بچوں کے احوال پر کوئی قدرت نہیں ہے“

ڈاکٹرو ہبہ زحلی بھی اس شرط کو مالکیہ کے حوالے ہی سے بیان کرتے ہیں۔ ان کے الفاظ یہ ہیں:

لأن حق الحضانة للرجل لا يثبت عندهم إلا إذا كان عنده من النساء من يصلح

للحضانة كزوجة أو ماماً أو خالة أو عممة فالحضانة في الحقيقة حق للمرأة (۲۸)

”ان (مالکیہ) کے نزدیک مرد کے لیے حق حضانت صرف اس صورت میں ثابت ہوتا ہے۔ جب اس مرد کے پاس ایسی خواتین ہوں جو حضانت کی صلاحیت رکھتی ہوں جیسے بیوی، ماں، خالہ یا چچی۔ سو حضانت حقیقت میں عورت کا حق ہے“

اس سے معلوم ہوا کہ مالکیہ کے نزدیک حاضن مرد کے لیے ضروری ہے کہ اس کے پاس ایسی عورت ہو جو حضانت کی قابلیت و صلاحیت رکھتی ہو۔

عورتوں کے ساتھ مخصوص شروط:

حضانت کے لیے کچھ شروط مردوں کے ساتھ خاص ہیں۔ اس طرح بعض شروط خواتین کے ساتھ مختص ہیں۔ یہ شرائط

حسب ذیل ہیں:

حضرانت سے محروم خاتون کے ساتھ سکونت نہ رکھتی ہو:

عورت کے ساتھ استحقاق حضانت کے ضمن میں مخصوص شروط میں سے ایک یہ ہے کہ جس خاتون کو حضانت کا حق ملے وہ حضانت سے محروم رہنے والی خاتون کے ساتھ رہائش پذیر نہ ہو۔

امام دردیر کے مطابق نافی اس صورت میں حضانت کی حقدار نہیں ہے جبکہ وہ اپنی بیٹی (بچے کی ماں) کے ساتھ رہائش پذیر ہو بایس طور کہ اس نے دوسرا نکاح کیا ہو۔ ہاں اگر اس کی رہائش الگ ہو تو نافی حقدار ہوگی۔ (۲۹) اس شرط کا ذکر

دیگر ائمہ کے ہاں نہیں ملتا۔

بچے کے غیر محرم سے شادی نہ کی ہو:

استحقاق حضانت کے لیے خواتین کے لیے اہم شرط یہ ہے کہ وہ لڑکی کے غیر محرم سے دوسری شادی نہ کریں کیونکہ شادی کرنے کی صورت میں وہ حضانت کے حق سے محروم ہو جائیں گی۔ اس شرط کی بنیاداً حادیث کے واضح احکامات پر ہے۔

حضرت عبداللہ بن عمروؓ سے روایت ہے کہ ایک عورت رسول اللہ ﷺ کی خدمت میں حاضر ہوئی اور عرض کیا:

إن إبني هذا كان بطني له وعاءً وثديبي له سقاءً وحجرى له حواءً وإن أباه طلقنى وأراد

أن ينزععه مني فقال لها رسول الله ﷺ أنت أحق به مالم تنكحي (۵۰)

”یہ میرا بیٹا ہے جس کیلئے میرا بیٹھ طرف، میری چھاتی میلکیزہ اور میری گوداں کے لیے پناہ گاہ تھی۔ اس

کے باپ نے مجھے طلاق دے دی ہے اور چاہتا ہے کہ اسے مجھ سے لے لے۔ پس رسول اللہ ﷺ نے

فرمایا تو اپنے بچے کی زیادہ حقوق رہے جب تک کہ تو (دوسرा) نکاح نہ کرے“

انہی سے مردی ایک اور روایت کے الفاظ یوں ہیں:

إن امرأة خاصمت زوجها في ولدها فقال النبي ﷺ المرأة أحق بولدها مالم تتزوج (۵۱)

”ایک عورت نے اپنے خاوند سے اپنے بیٹے کے بارے میں بھگڑا کیا۔ سونبی اکرم ﷺ نے فرمایا عورت

اپنے بچے کی زیادہ حقوق رہے جب تک وہ (دوسری) شادی نہ کرے“

چاروں فقہی نما ہب کے ہاں بھی اس شرط کا ذکر کیا گیا ہے مگر اس کی مزید وضاحت بھی کی گئی ہے کہ وہ نکاح بچے کے

اجنبی اور غیر محرم سے ہو تو پھر ماں حق حضانت سے محروم ہوگی۔

امام کاسانی، امام بہوتی، امام دردیہ اور امام شیرازی نے اس کا صراحت کے ساتھ ذکر کیا ہے (۵۲)۔

اس شرط کی بنیادی حکمت یہ ہے کہ دوسری شادی کے بعد خاوند کے حقوق کی ادائیگی کے سبب پہلے خاوند کے بچے کو

مناسب توجہ نہیں دے سکتی۔ خاص طور پر اجنبی اور غیر محرم سے نکاح کی صورت میں پہلے بچے کو وقت دینا ناممکن ہو جاتا ہے اور بچے

کے محرم رشتہ دار جیسے بچا سے شادی کی صورت حال پیش نہیں آتی اس لیے اس صورت کو فقهاء کرام نے ”انت

حق به مالم تنکھی“ کے حکم سے خارج قرار دیا ہے۔

ولی کیلئے عقل، بلوغت، قدرت اور آزادی جیسی شروط سے ظاہر ہوتا ہے کہ ولی میں زیر حضانت افراد کی تربیت کرنے

کی بنیادی صلاحیت کا ہونا ضروری ہے۔ امانت وعدالت کی شرط کے مطابق ولی کے کردار کا درست ہونا بڑا ضروری ہے۔ اس شرط

کی بنیادی وجہ یہ ہے کہ اس کے غلط کردار سے زیر حضانت افراد پر بُرے اثرات مرتب نہ ہوں۔ اتحادِ دین کی شرط کا مقصد بھی یہ

ہے کہ زیر حضانت افراد کا فردی کے مذہبی اثرات سے متاثر نہ ہوں۔ اس لیے جو آئمہ کافر یا کتابیہ کی حضانت کے قائل ہیں وہ بھی دین کی سمجھتے سے پہلے حضانت کے حق کو تعلیم کرتے ہیں اور جب زیر حضانت افراد کو دین کی سمجھ آپچی ہو اور اس سے متاثر ہونے کا خدشہ ہو تو کسی کے نزدیک بھی کافر کی حضانت درست نہیں ہے خواہ وہ مرد ہو یا عورت۔ اسی طرح اجنبی سے دوسری شادی حق حضانت سے محروم کر دیتی ہے کیونکہ یا امر بھی زیر حضانت افراد کی نشوونامیں رکاوٹ کا سبب بنتا ہے۔

سو ان شروط حضانت میں ولایت کے کردار کی وضاحت ہوتی ہے کہ ولایت کے ذریعے تمام ایسے اقدامات کیے جاتے ہیں جس سے زیر حضانت افراد کی ذہنی و جسمانی پرورش، ان کے کردار کی تشکیل اور ان کے مذہبی عقائد کا تحفظ ممکن ہو۔

**مروجہ قوانین:**

مروجہ قوانین میں بھی مجوزہ ولی کے کردار، الہیت اور نابالغ سے رشتہ داری جیسے کئی امور کو مد نظر رکھا جاتا ہے۔ گاڑنیز

اینڈوارڈز ایکٹ سیکشن 17 میں ہے:

Matters to be considered by the court in appointing guardian :

(1) In appointing or declaring the guardian of a minor, the court shall, subject to the provisions of this section, be guided by what, consistently with law to which the minor is subject, appears in the circumstances to be for the welfare of the minor.

(2) In considering what will be for the welfare of the minor, the court shall have regard to the age, sex and religion of the minor, the character and capacity of the proposed guardian and his nearness of kin to the minor, the wishes, if any, of a deceased parent and any existing or previous relations of the proposed guardian with the minor or his property (53).

وہ امور جن پر ولی مقرر کرتے ہوئے عدالت غور کرے گی:

- ۱۔ نابالغ کا ولی مقرر کرتے وقت یا قرار دیتے ہوئے عدالت، پابندی احکام دفعہ ہذا اس قانون کی مطابقت میں، جن کا نابالغ تابع ہے اور جو حالات کے مطابق نابالغ کے مفاد میں ہوں، را ہمنامی حاصل کرے گی۔
- ۲۔ اس بات کا لحاظ کرتے ہوئے کہ نابالغ کے مفاد میں کیا ہے، عدالت پر لازم ہو گا کہ وہ نابالغ کی عمر، جنس اور مذہب کا، مجوزہ ولی کے کردار، الہیت اور اس کی نابالغ سے رشتہ کی قربت، متوفی ماں یا باپ کی خواہشات اگر کوئی ہوں اور مجوزہ ولی کے نابالغ سے یا اس کی جانیداد سے کسی موجودہ تعلق یا سابقہ تعلقات کا خیال رکھے۔
- ۳۔ محمدن لائے سیکشن 343 کے مطابق ہر وہ عورت جو حضانت کی مستحق ہوتی ہے۔ درج ذیل وجوہ کی بنا پر حق حضانت سے محروم

ہو جاتی ہے:

- (1) If she marries a person not related to the child within the prohibited degrees, e.g. a stranger, but the right revives on the dissolution of the marriage by death or divorce; or
- (2) If she goes and resides, during the subsistence of the marriage, at a distance from the father's place of residence; or
- (3) If she is leading an immoral life, as where she is a prostitute; or
- (4) If she neglects to take proper care of the child (54)

ا۔ اگر وہ عورت ایسے شخص کے ساتھ نکاح کر لیتی ہے جو کسی بھی درجے پنج کے منوعہ رشتہوں میں داخل نہیں ہے یعنی کوئی اجنبی ہو مگر موت یا طلاق کی بنا پر نکاح کے فتح ہونے پر یقین والپس آجائے گا۔

ii۔ اگر وہ دورانِ نکاح باپ کے مقامِ سکونت سے دور جا کر رہائش پذیر ہو جاتی ہے۔

iii۔ اگر وہ بداخل قبائلی کی زندگی بسر کر رہی ہو جیسے کہ وہ ایک طوائف ہو۔

iv۔ اگر وہ پنج کی دیکھ بھال کرنے میں غفلت کرتی ہو۔

اس سے معلوم ہوا کہ اجنبی سے دوسری شادی کرنے اور کردار کے اچھانہ ہونے پر حقِ حضانت ختم ہو جاتا ہے۔

عدالتی فیصلہ جات:

گذشتہ صفحات میں بیان کردہ شروط جیسے اجنبی سے شادی کرنا، اتحاد دین اور ماں کے کردار کے حوالے سے عدالتی

فیصلہ جات کا ذکر حسب ذیل ہے:

ا۔ اجنبی مرد سے شادی:

اجنبی مرد سے شادی کے حوالے عدالتی نظائر یہ ہیں:

- ا۔ مسز شماں لہ اختر بنام عبدالرؤوف کیس لاہور ہائی کورٹ میں جسٹس عبدالشکور پر اچ کی عدالت میں پیش ہوا۔ 2/61 سال کے پنج کی حضانت کا معاملہ تھا۔ اس پنج کی ماں نے اجنبی شخص سے شادی کر لی۔ اس کے سبب عدالت نے اس کو حضانت سے محروم کرتے ہوئے درخواست مسترد کر دی۔ (55)
- ii۔ مسز شاہین بی بی بنام ذوالفقار علی کاظمی کیس لاہور ہائی کورٹ میں جسٹس افتخار حسین چوہدری کی عدالت میں پیش ہوا۔ یہ پندرہ سالہ میمونہ کاظمی پنج کی حضانت کا معاملہ تھا۔ اس پنج کی والدہ نے اجنبی مرد سے نکاح کیا۔ اس لیے ماں کی بجائے باپ اور دادی کو اس کی حضانت کے لیے زیادہ موزوں قرار دیا گیا۔ (56)

اس سے معلوم ہوا کہ اگر پنج کے محض رشتہ دار سے نکاح ہو تو پھر ماں کا حقِ حضانت ختم نہیں ہوتا اور اجنبی سے شادی

سے حق حضانت ختم ہو جاتا ہے۔

### ۲۔ بچے کی بہبود اور ماں کے مذہب کی تبدیلی کا لحاظ:

بچے کی بہبود اور ماں کے مذہب کی تبدیلی کے حوالے سے عدالتی نظائر یہ ہیں:

ا۔ مسز غلام فاطمہ بنام چانوم (Chanoomal) کیس کراچی ہائی کورٹ میں جسٹس نور العارفین کی عدالت میں پیش ہوا۔ ابتداء میں میاں بیوی ہندو تھے۔ ان کی اولاد میں تین بچے اور ایک بچی تھی۔ ان بچوں کا چچا بھی اسی گھر میں رہتا اور ان کی دلکشی بھائی کیا کرتا تھا۔ خاوند کی وفات کے بعد بیوی نے اسلام قبول کر لیا۔ عدالت نے اس کیس میں حضانت کے حق کا فیصلہ درج ذیل وجوہات کی بنابر کیا:

- i. They may be brought up in the family and the community to which their father belonged .
- ii. The appellant is a poor man .
- iii. Each child preferred to live with their uncle (57).

ا۔ ان کی پرورش اس گھر انے اور طبقہ میں ہو سکے جس سے انکا باپ تعلق رکھتا تھا۔

ii۔ درخواست گذار (ماں) ایک غریب عورت ہے۔

iii۔ ہر ایک بچے نے اپنے چچا کے ساتھ رہنے کو ترجیح دی ہے۔

اس کیس سے معلوم ہوا کہ م Hispan تبدیلی مذہب کو ماں کے حق حضانت کے خاتمے کا سبب قرار نہیں دیا گیا بلکہ بچوں کی

مجموعی بہتری کو منظر رکھا گیا ہے۔

ii۔ مسز شہناز خواجہ بنام ریاض ناصر خواجہ کیس کراچی ہائی کورٹ میں جسٹس عبدالحمید ڈوگر کی عدالت میں پیش ہوا۔ شہناز پہلے عیسائی تھی بعد ازاں مسلمان ہو گئی اور اپنام تبدیل کیا اور آصف ریاض سے شادی کی۔ اس سے تین بچے ہوئے۔ پھر خاوند نے اس کو طلاق دی اور جرمی چلا گیا۔ اس نے نہ تو خرچ دیا اور نہ کبھی ملنے آیا اور یہ بچے دادا (ریاض ناصر خواجہ) کی حضانت میں تربیت پاتے رہے۔ اس کے بعد ان کی ماں نے دوبارہ مذہب تبدیل کیا اور عیسائی ہو کر کینڈا میں شادی کر لی۔ عدالت نے دادا کی سابقہ کفالت، بچوں کی بہتر تعلیم، ان کی ذاتی رائے اور ماں کے تبدیلی مذہب کو سامنہ رکھ کر فیصلہ کیا کہ بچوں کی بہتری اسی میں ہے کہ وہ دادا کی کفالت میں رہیں (۵۸)۔

اس کیس سے بھی معلوم ہوا کہ حضانت کیلئے بچوں کی مجموعی بہبود کو منظر رکھا گیا ہے اور صرف ماں کی نہیں تبدیلی کو نہیاد نہیں بنایا گیا۔

### ۳۔ ماں کے غلط کردار کے سبب حضانت سے محرومی:

ماں کے غلط کردار کے سبب حضانت سے محرومی کے بارے میں بعض عدالتی نظائر حسب ذیل ہیں:

طالب حسین بن ام سمزبیر ایں بی بی کیس لاہور ہائی کورٹ میں جسٹس گل زرین کیانی کی عدالت میں پیش ہوا۔ وہ بہت ہی چھوٹی عمر کی بچیوں کی حضانت کا معاملہ تھا۔ ماں کے غلط کردار کی بنا پر باپ کی طرف سے درخواست دائر ہوئی کہ اس کو حضانت سے محروم کر دیا جائے۔ فضل عدالت نے اس کیس کا فیصلہ کرتے ہوئے کہ اگر ماں کا کردار واقعۃ غلط ہوتا تو یقیناً حضانت سے محروم ہو جاتی مگر اس کیس کے حالات ایسے نہیں ہیں اور ماتحت عدالتون نے تمام پہلوؤں کو دیکھتے ہوئے درست فیصلہ کیا ہے نیز بچیوں کی بہبود بھی اسی میں ہے کہ ان کی حضانت ماں کو دی جائے۔ اس لیے باپ کی درخواست مسترد کر دی گئی۔ (۵۹) موجودہ قوانین اور عدالتی فیصلہ جات میں بچے کی بہبود (Welfare of the minor) کا تصور مسلم فقهاء کی اصطلاح "خط الولد" (بچے کی خوشحالی) سے مانوذ ہے (۶۰)۔

### نتائج بحث:

اس مضمون میں بحث سے درج ذیل امور ثابت ہوئے:

- (i) حضانت بچے کی پروردش کو کہتے ہیں۔ اولیاء پر لازم ہے کہ وہ چھوٹے بچوں کی پروردش اور ابتدائی تعلیم و تربیت کریں و گرنہ وہ بچے ضائع اور ہلاک ہو جائیں گے۔
- (ii) حضانت کے مستحق مردوں کی مشریک شروط یہ ہیں۔ عقل، بلوغت، آزادی، امانت و دیانت، تقدیرت، مکان کا محفوظ ہونا، اتحاد و دین
- (iii) حضانت کے استحقاق کے لیے مردوں کے ساتھ مخصوص شروط یہ ہیں: عصبه ہونا، مرد کے پاس حضانت کے لیے عورت کا ہونا۔
- (iv) حضانت کے استحقاق کے لیے عورتوں کے ساتھ مخصوص شروط یہ ہیں: حضانت سے محروم خاتون کے ساتھ سکونت نہ رکھتی ہو، بچے کے غیر محروم سے شادی نہ کی ہو۔
- (v) موجودہ قوانین میں بچے کی بہبود، ولی کے کردار، اہلیت اور نابالغ کے رشتہ داری کو مدنظر رکھا جاتا ہے۔ عورت استحقاق حضانت کے باوجود اخنثی سے نکاح، باپ کی سکونت سے دور رہائش اختیار کرنے، غیر اخلاقی زندگی بر کرنے، بچوں کی دیکھ بھال میں غفلت برتنے کی صورت میں حضانت سے محروم ہو جاتی ہے۔
- (vi) عدالتی فیصلہ جات میں اجنبی مرد سے نکاح، ماں کے کردار اور بطور خاص بچے کی بہبود کو مدنظر رکھا جاتا ہے۔
- (vii) بچے کی بہبود کا تصور مسلم فقهاء کی اصطلاح "خط الولد" سے مانوذ ہے۔

## حوالی وحال جات

- ١- شیرازی، ابوالحق ابراهیم بن علی بن یوسف، (م ٤٧٦ھ)، المحدث، ٦٤٠/٤، دار القلم، دمشق
- ٢- کتاب الحجۃ، ٣/١٥٥؛ ابن منظور افریقی، محمد بن مکرم، (م ٧١١ھ) لسان العرب، ١٣/١٢٢، دار الصادر، بیروت، لبنان
- ٣- لسان العرب، ١٣/١٢٢
- ٤- ايضاً
- ٥- ايضاً
- ٦- ايضاً
- ٧- کتاب الحجۃ، ٣/١٥٦؛ لسان العرب، ١٣/١٢٣
- ٨- ايضاً
- ٩- خصاف، ابوکبر احمد بن عمرو، (م ٢٦١ھ) کتاب الفقہات / ٣٣٦، مجلس احیاء المعارف الاعلامیة، حیدر آباد، ہندوستان، طبع دوم، ١٣٩٩ھ / ١٩٧٩ء؛ ابن قدامة، عبد اللہ بن احمد بن قدامة، (م ٦٢٠ھ)، المختصر، ٧/٣١١، دار الکتب العلمیة، بیروت، لبنان، (م ١٤١٤ھ / ١٩٩٤ء)؛ دردییر، ابوالبرکات احمد بن محمد، (م ١٢٠١ھ)، الشرح الصیغی، ٣/٢٣٧، مطبعة عیسیٰ البابی الکشمی، مصر؛ المحدث، ٢٣١/٢، المحدث، ٢٣١/٢
- ١٠- المحدث، ٢٣١/٢
- ١١- ابن همام، کمال الدین محمد بن عبد الواحد، (م ٨٦١ھ)، فتح القدری، ٣/١٥٧، فتح القدری، مکتبہ رشیدیہ، کوئٹہ؛ المعني، ٧/٣١١؛ ابو زهرہ محمد بن احمد بن مصطفیٰ، (م ١٩٧٤ء)
- ١٢- الاحوال اشھیہ / ٢٠٦ دار الفکر العربي، قاهرہ؛ وہبہ زحلی، ڈاکٹر، الفقه الاسلامی وادیۃ، ١٠/٣٢٧، مکتبہ رشیدیہ، کوئٹہ
- ١٣- بہوت، منصور بن یوسف (م ١٠٥١ھ)، کشف القناع، ٥/٣٩٩، دار الفکر، بیروت، لبنان، ١٤٠٢ھ
- ١٤- کاسانی علاء الدین ابوکبر بن مسعود، (م ٥٨٧ھ)، بداع الصنائع، ٣/٢٥٨، مکتبہ رشیدیہ، کوئٹہ؛ المحدث، ٢٣١/٢، ماوردی، ابوالحسن علی بن محمد بن حبیب، (م ٤٥٠ھ) کتاب الفقہات / ٣٢٣ دار ابن حزم؛ نووی، ابو ذکر یحییٰ بن شرف، (م ٦٧٦ھ)، روضۃ الطالبین، ٥٠٥/٦، دار الکتب العلمیة، بیروت، لبنان، ١٤٢١ھ / ٢٠٠٠ء؛ کشف القناع، ٥/٣٩٩
- ١٥- روضۃ الطالبین، ٥٠٥/٢، المحدث، ٢٣٠/٢
- ١٦- کتاب الفقہات / ٣٣٦؛ المعني، ٧/٣١١؛ کشف القناع، ٥/٣٩٨، الشرح الصیغی، ٢/٢٣٨؛ المحدث، ٢٣٠/٢؛ روضۃ الطالبین، ٥٠٦/٦
- ١٧- المعني، ٧/٣١١
- ١٨- کشف القناع، ٥/٣٩٨
- ١٩- الشرح الصیغی، ٢/٢٣٨
- ٢٠- المحدث، ٢٣٠/٢
- ٢١- روضۃ الطالبین، ٥٠٥/٥؛ کشف القناع، ٥/٥٦
- ٢٢- بداع الصنائع، ٢/٥٠١؛ الشرح الصیغی، ٣/١٣٨
- ٢٣- جزیری، عبدالرحمن بن محمد عوض، (م ١٩٤١ء)، کتاب الفقہ علی المذاہب الاربعة، ٣/٥٥، دار احیاء التراث العربي، بیروت، لبنان
- ٢٤- حکون، عبدالسلام بن حبیب تنوخی، (م ٢٤٠ھ) المدویۃ الکبریٰ، ٢/١٢٣٣، دار الفکر، بیروت، لبنان، ١٤١٩ھ / ١٩٩٨ء؛ بداع الصنائع، ٢/٥٠٠؛ روضۃ الطالبین، ٥/١٢٠-٢٠٨؛ کشف القناع، ١/٥٦؛ الشرح الصیغی، ٣/١٣٦-٨

- ٢٥۔ کتاب الفقہات / ٣٣٦ : الشرح الصغير، ٣/٢٣٧؛ الاحوال الشخصية / ٣٠٥
- ٢٦۔ الشرح الصغير، ٣/٢٣٧؛ الاحوال الشخصية / ٢٣٥
- ٢٧۔ کتاب الفقہات / ٣٣٦ : الشرح الصغير، ٣/٢٣٨
- ٢٨۔ الشرح الصغير، ٣/٢٣٨
- ٢٩۔ کتاب الفقہات / ٣٣٦ : الشرح الصغير، ٣/٢٣٨
- ٣٠۔ الشرح الصغير، ٣/٢٣٨
- ٣١۔ ابو داؤد، سلمان بن اغوث، (م ٢٧٥ھ)، السنن، کتاب الطلاق، باب اذا اسلم احد الاولى من يكون الولد، ١/٣١٢، مکتبہ امدادیہ، ملتان
- ٣٢۔ نسائی، احمد بن شعیب، (م ٣٠٣ھ)، السنن، کتاب الطلاق، باب اسلام احد الزوجین تجیر الولد، ٢/١١٢، قدیمی قطب خانہ، کراچی
- ٣٣۔ مرغینانی، علی بن کمرن عبد الجلیل، (م ٥٩٣ھ)، الحدیۃ، ١/٣٣٦، مکتبہ شرک، ملتان
- ٣٤۔ المغنی، ٧/٢٩٩
- ٣٥۔ کشف القناع، ٥/٣٩٩
- ٣٦۔ المحدث، ٢/٢٣١
- ٣٧۔ الایضاً، ١/٣٣٦
- ٣٨۔ المدویۃ الکبریٰ، ٣/١٠٥٣
- ٣٩۔ الاحوال الشخصية / ٣٠٦
- ٤٠۔ الاحوال الشخصية / ٣٠٧
- ٤١۔ بدائع الصنائع، ٣/٢٦٠
- ٤٢۔ الاحوال الشخصية / ٣٠٨
- ٤٣۔ بدائع الصنائع، ٣/٢٦١
- ٤٤۔ الشرح الصغير، ٣/٢٣٥
- ٤٥۔ المدویۃ الکبریٰ، ٣/١٢٩٦؛ الحدیۃ، ١/٣٣٠؛ المغنی، ٧/٣٢؛ المحدث، ٣/٢٣٥
- ٤٦۔ الشرح الصغير، ٣/٢٣٩
- ٤٧۔ الفقه الاسلامی، ١٠/٢٧
- ٤٨۔ الاحوال الشخصية / ٣١٢
- ٤٩۔ ابو داؤد، السنن، کتاب الطلاق، باب من احق من بالولد، ١/٣١٧
- ٥٠۔ دارقطنی، علی بن عمر (م ٣٥٨ھ)، السنن، کتاب النکاح، ٣/٣٠٥، دارنشر اکتب الاسلامیہ، لاہور
- ٥١۔ شیرازی، المحدث، ٣/٢٣١؛ الشرح الصغير، ٣/٢٥٨
- ٥٢۔ بدائع الصنائع، ٣/٢٣٥
53. Sagir Ahmad , *Guardians and Wards Act(1980)* / 69,Mansoor Book House, Lahore.
54. Mulla, Dinshsh Fardungi, *Muhammadan Law(Personal Law)* / 439-40, Monsoor Book House, Lahore.
55. Anwar Khokhar, the yearly Law Reporter (Y.L.R.), 2004, Lahore/1913,35- Nabha Road, Lahore.
56. Anwar Khokhar, the Civil Law Cases(C.L.C.),1995,Lahore/306, 35-Nahba Road, Lahore.
57. Malik Muhammad Saeed, the All Law Pakistan Legal Decisions,(P.L.D.)1967, Karachi, 569, 35- Nahba Road, Lahore.
58. Malik Muhammad Saeed, the Monthly Law Digest (M.L.D.),1999, Karachi / 2768, 35- Nahba Road, Lahore.
59. 1985, C.L.C. , Lahore, 595
- ٦٠۔ شیرازی، المحدث، ٣/٢٣٠؛ ابن قدرامہ، المغنی، ٧/٣١٢